

ডিস্ট্রিগড়ত নির্মাণ কৰি থকা চ'লিড বেষ্ট মেনেজমেন্ট প্রকল্পৰ কাম- কাজৰ অগ্রগতিৰ বুজ ল'লে মুখ্যমন্ত্রীয়ে

অসমৰ ৯৮ খন সৰু-বৰ চহৰক গোটা আৱৰ্জনা নিষ্কাশনৰ ব্যৱস্থাপনাৰে পৰিস্কাৰ-
পৰিচ্ছন্ন কৰি ৰাখিব লাগিব : মুখ্যমন্ত্রী

দিছপুৰ, ১০ ছেপ্টেম্বৰ : মুখ্যমন্ত্রী সৰ্বানন্দ সোণোৱালে আজি ডিস্ট্রিগড় চহৰৰ সমীপৰতী লেকাইত বিজ্ঞানসন্মত
পদ্ধতিৰে আৱৰ্জনা নিষ্কাশনৰ বাবে নিৰ্মাণৰত চ'লিড বেষ্ট মেনেজমেন্ট প্রকল্পৰ কাম-কাজৰ অগ্রগতিৰ বুজ লয়।
উল্লেখ্য যে অসম নগৰ আন্তঃগাঁথনি বিনিয়োগ কাৰ্যসূচীৰ অধীনত ৭৫ কোটি টকা ব্যয় সাপেক্ষে গোটা আৱৰ্জনা
ব্যৱস্থাপনা প্রকল্পৰ নিৰ্মাণ কাৰ্য চলি আছে। এই গোটা আৱৰ্জনা ব্যৱস্থাপনা প্রকল্পৰ জৰিয়তে ১০০ মেট্ৰিকটন
গোটা আৱৰ্জনাৰ পৰা ৪০ টন জৈৱিক সাৰ উৎপাদন সন্তুষ্টি হৈ উঠিব।

পৰিদৰ্শনৰ সময়ত মুখ্যমন্ত্রীয়ে কয় যে প্ৰধানমন্ত্রী নৰেন্দ্ৰ মোদীয়ে এখন পৰিস্কাৰ আৰু আদৰ্শ ৰাষ্ট্ৰ
হিচাপে ভাৰতবৰ্ষক প্ৰতিষ্ঠা কৰাৰ লক্ষ্য স্থিৰ কৰিছে। এই লক্ষ্যত উপনীত হ'বৰ বাবে অসম চৰকাৰৰ তৰফৰ
পৰাও বিভিন্ন ঠাইত গোটা আৱৰ্জনা ব্যৱস্থাপনা প্রকল্পৰ কাম আৰম্ভ কৰা হৈছে। অসমৰ ৯৮ খন সৰু-বৰ চহৰক
গোটা আৱৰ্জনা নিষ্কাশনৰ ব্যৱস্থাপনাৰে পৰিস্কাৰ-পৰিচ্ছন্ন কৰি ৰাখিব লাগিব বুলিও মুখ্যমন্ত্রীয়ে কয়। এই
আৱৰ্জনা নিষ্কাশনৰ পৰা আধুনিক প্ৰযুক্তিৰে বিভিন্ন বাই প্ৰডাক্ট উৎপাদনৰ বাবে ব্যৱস্থা ল'ব লাগিব। ইয়াৰ পৰা
জৈৱিক সাৰ, ডিজেল আৰু ৰাষ্ট্ৰীয় ঘাইপথত ব্যৱহাৰ কৰিব পৰা প্ৰেণুলো তৈয়াৰ কৰিব পৰা যায় আৰু এই
লক্ষ্যৰে এই প্রকল্পটোৰ কাম আৰম্ভ কৰা হৈছে বুলিও মুখ্যমন্ত্রীয়ে কয়। ডিস্ট্রিগড় আৰু ইয়াৰ নিকটৰতী অঞ্চলত
সংগ্ৰহীত আৱৰ্জনাৰ জৰিয়তে ৪০ টন জৈৱিক সাৰ প্ৰস্তুতৰ লক্ষ্য লোৱা হৈছে বুলিও মুখ্যমন্ত্রীয়ে কয়। মুখ্যমন্ত্রীয়ে
লগতে এই প্রকল্পৰ জৰিয়তে যাতে ডিজেল, প্ৰেণুল ইত্যাদিৰ দৰে বাই প্ৰডাক্ট উৎপাদন কৰিব পৰা যায় তাৰ
পদক্ষেপ ল'বলৈও নিৰ্মাণৰ লগত জড়িত কৰ্তৃপক্ষক নিৰ্দেশ দিয়ে।

মুখ্যমন্ত্রীয়ে এই জৈৱিক সাৰৰ বাণিজ্যিক বিপণনৰ বাবে উপযুক্ত পৰিকাঠামো সৃষ্টিৰ ওপৰত গুৰুত্ব
আৰোপ কৰে যাতে এই জৈৱিক সাৰ খেতি পথাৰ, চাহ বাণিচা ইত্যাদিত উপলব্ধ কৰোৱাৰ জৰিয়তে উৎপাদন
বৃদ্ধি কৰিব পৰা যায়। এই প্রকল্প সম্পূৰ্ণ হৈ উঠিলে এক দীঘদিনীয়া অভাৱ পূৰণ হোৱাৰ উপৰি আমাৰ
বায়ুমণ্ডল বিশুদ্ধ হৈ থকাত সহায় কৰিব বুলিও মুখ্যমন্ত্রীয়ে কয়। মুখ্যমন্ত্রীয়ে লগতে কয় যে অসমৰ ৯৮ খন
সৰু-বৰ চহৰতো গোটা আৱৰ্জনা উপায়ুক্ত নিষ্কাশনৰ বাবে এনেধৰণৰ দৃষ্টিভঙ্গীৰে আগবঢ়াচিৰ লাগিব।

আজিৰ এই পৰিদৰ্শন কালত বিধায়কদৰ্য ক্ৰমে প্ৰশান্ত ফুকন, চক্ৰথৰ গাঁগে, ডিস্ট্রিগড় জিলাৰ উপায়ুক্ত
পল্লৰ গোপাল ঝা প্ৰমুখ্যে প্রকল্পটোৰ নিৰ্মাণ কাৰ্যত জড়িত থকা বিষয়বৰীয়াসকল উপস্থিতি থাকে।

সুঃমিঃকঃ / পুঃড়েঃ / বঃভাঃ

১০/০৯/২০২০

Website: cm.assam.gov.in/assam.mygov.in

E-mail: cmprcell09@gmail.com